

آپ کتاب میں کیسے پڑھائیں؟

مولانا مفتی محمد تقی عثمانی

درجہ اولیٰ

میزان الصرف یا علم الصرف: (۱) صرف کے آغاز میں گردانیں یاد کرانا ناگزیر ہے، گردانیں اس طرح یاد ہوئی چاہیں کہ وہ خود بخوبی زبان پر چڑھ جائیں اور کسی جگہ انکا دیا جھبک باقی نہ رہے۔ (۲) لیکن عموماً استاذہ صرف گردانوں کے روایتے پر اکتفاء کر لیتے ہیں اور جب طالب علم کو کوئی گردان اچھی طرح حفظ ہو جائے تو آئے منتقل ہو جاتے ہیں اور صیغوں کی شاختت کی طرف توجہ نہیں دیتے، حالانکہ طالب علم کو گردان کا یاد ہونا جس قدر ضروری ہے، اتنا ہی ضروری یہ ہے کہ وہ ہر صیغے کو فوراً پہچان کر اس کا صحیح مطلب اور اس کا محل استعمال اچھی طرح سمجھ لے۔ لہذا استاذ کے ذمے ضروری ہے کہ وہ گردان یاد کرنے کے بعد مندرجہ ذیل کام کرے اور جب تک ان کا موس کی تکمیل اطمینان بخش طریقے پر نہ ہو، اگلے درس کی طرف منتقل نہ ہو۔

(الف) ہر صیغے کے بارے میں یہ پہچان کرو کون سا صیغہ یہ؟ نہ کہ یہ یا مونٹ، واحد ہے یا اتنے یا جمع؟ اس کے لیے دو طرزِ مشقیں زبانی طور پر کرانی ضروری ہیں۔ یعنی طالب علم سے مختلف صیغوں کے بارے میں یہ پوچھا جائے کہ وہ کون سا صیغہ ہے؟ مثلاً فعلت یا ضربت کون سا صیغہ ہے؟ دوسرے مختلف صیغوں کے نام لے کرو ہر صیغے بنائے جائیں، مثلاً ضرب سے ماضی کا واحد مونٹ حاضر، وغیرہ۔ دونوں قسم کی مشقیں اتنی کثرت سے کرائی جائیں کہ صیغوں کی یہ دو طرزِ پہچان طالب علم کے ذہن نشین ہو جائے اور ہر طالب علم سے اوسطاً ہر صیغے کے بارے میں متعدد بار سوالات ہو جائیں۔ اس کام میں اگر ایک دسیق پورے بھی خرچ ہو جائیں تو اس کی پرداہ نہ کی جائے۔

(ب) اسی طرح یہ بھی انتہائی ضروری ہے کہ ہر صیغے کے صحیح معنی طالب علم کے ذہن نشین ہوں اور صیغہ سنتے ہی اس کے معنی اس کی سمجھ میں آجائیں۔ اس کے لیے بھی دو طرزِ مشقیں کی ضرورت ہے۔ ایک طرف عربی صیغہ بول کر طالب علم سے اس کے معنی دریافت کیے جائیں اور دوسری طرف اردو بول کر اس کا ترجمہ طالب علم سے کرایا جائے۔ یہ دو طرزِ مشقیں بھی اتنی کثرت سے ہوئی چاہیں کہ صیغوں کے صحیح معنی اور اس کا صحیح محل استعمال ذہن میں پیوست ہو جائے۔

(ج) میزان میں تمام گردانیں ”فضل“ کے مادے پر مبنی ہیں اور وہی یاد کرائی جاتی ہیں، لیکن یہ بھی ضروری ہے کہ دوسرے مادوں سے وہی گردانیں طالب علم سے نکلوائی جائیں۔ مثلاً ”اکل“، ”قراء“، ”فتح“، ”سبد“، ”غیرہ“ اور ان

کے معانی بھی ذہن نشین کرائے جائیں۔ (۱) جن مشقوں کا ذکر اور پر (ب) اور (ج) میں کیا گیا ہے کہ وہ زبانی طور پر کرنے کے علاوہ تحریری طور پر کرانا بھی لازمی ہے یعنی اردو میں ایسے بحثے دیئے جائیں جن کا ترجمہ طلبہ اپنے پڑھے ہوئے افعال کے مختلف صیغے بناؤ کر کر سکیں۔ مثلاً مندرجہ ذیل جملوں کا ترجمہ کرایا جائے۔ ان عورتوں نے سجدہ کیا۔ تم (مردوں) نے کھایا، ان دونوں عورتوں نے پڑھا۔ ہکذا۔ ان مشقوں میں اس بات کا لاحاظہ رکھا جائے کہ تمام صیغہ استعمال ہو جائیں۔ یہ تمام کام ماضی، مضارع، امر و نبی کی تمام گرونوں میں کرائے جائیں۔ (۲) تحریری مشقوں میں شروع ہی سے طالب علم کو اس بات کی عادت ڈالی جائیں کہ وہ صاف تحریرے انداز میں سلیقے سے لکھے، جہاں حاشیہ چھوڑنا ضروری ہو، وہاں حاشیہ چھوڑے، سطر میں سیدھی رکھے، تحریر اور ترتیب میں توازن ہو۔ (۳) جو طالب علم تحریری کام کر کے نہ لائے اور اس کے پاس کوئی معمول عندرستہ ہو، اس کو مناسب تنقیب کی جائے۔ (۴) جو طالب علم حافظے یا ذہن کے اعتبار سے کمزور ہوں، انہیں ہر روز کا سبق یاد کرنا نیکی ہو جائے، ان کی رپورٹ ناظم تعلیمات کو کی جائے اور اگر ماہی حق بجانب ہو تو اس کو تعلیم کی بجائے کسی اور مشغلوں میں لگانے کے لیے فارغ کر دیا جائے۔ (۵) صرف صغير میں اگرچہ ہر گروان کا صرف ایک صینہ طالب علم کو یاد کرایا جاتا ہے، لیکن استاذ کو چاہیے کہ وہ اس سے کبھی بھی اس بحث کی پوری گروان سے، مثلاً باب استعمال کی صرف صغير میں مضارع کا وہ صرف مستنصر یاد کرے گا، لیکن اس سے مستنصر کی پوری گروان نکلوائی جائے اور پھر اس میں بھی مندرجہ بالامشقيں جاری رکھی جائیں۔ (۶) تعلیمات کے پیان میں بھی صرف تعلیمات کے قواعد یاد کرائے کو کافی نہ سمجھا جائے، بلکہ ہر قاعدے کو بہت سی مثالوں سے سمجھا جائے اور طالب علم سے مختلف مثالوں میں ان قواعد کا اجراء کرایا جائے۔

نحویہ یا علم النحو: اس اساتذہ کو یہ بات یاد رکھنی چاہیے کہ علوم اسلامیہ کی تحصیل کے لیے علم نحو کی تھیک تھیک فہم، اس کا کامل اجزاء اور اس کے قواعد کا صحیح استعمال ریز ہدی کی حیثیت رکھتا ہے۔ لہذا نحو کی تعلیم پر آنے والے ہر علم و فن کی تحصیل موقوف ہے۔ اگر بنیاد نکرناورہ جائے تو ذورہ حدیث تک کی پوری تعلیم کمزور بے اثر اور بے ثبات ہو جاتی ہے۔ اس لیے نحو کے استاذ کی ذمہ داری بہت بڑی ذمہ داری ہے اور اس سے کماحتہ عہدہ برآ ہونے کے لیے مندرجہ ذیل امور کی رعایت ناگزیر اور لازمی ہے۔ (۱) نحو کی تعلیم میں اصل مقصد کتاب کی عبارت یاد کرنا انہیں، بلکہ اس میں پیان کردہ قواعد و مسائل کو طالب علم کے اس طرح ذہن نشین کرانا ہے کہ متعلقہ موقع پر طالب علم کو وہ قواعد یا مسئلہ یاد آ جائے۔ (۲) زیر درس کتاب میں عموماً کسی اصطلاح یا قاعدے کی تشریح کے لیے صرف ایک مثال پر اکتفاء کیا گیا ہے۔ لیکن استاذ کے لیے یہ لازمی ہے کہ وہ ہر اصطلاح اور قاعدے کی تشریح کے لیے طلبہ کے سامنے از خود بہت سی مثالیں بیان کرے اور بہتر یہ ہے کہ یہ مثالیں عام گفتگو کے علاوہ قرآن کریم سے بھی اخذ کی جائیں تاکہ قرآن کریم سے بھی مناسبت پیدا ہوتی جائے۔ اس غرض کے لیے استاذ کو چاہیے کہ ”فتاح القرآن“ کو مستقل اپنے مطالعہ میں رکھے۔ (۳) خود بہت سی مثالیں دینے

کے بعد طلبہ سے بھی مثالیں بنا اور مختلف مثالیں بول کر طلبہ سے ان کے بارے میں سوال کرنا ضروری ہے۔ یہ کام زبانی بھی ہونا چاہیے اور تحریری بھی۔ (۲) اصطلاح یا قاعدے کی محض نظریاتی تفہیم کو ہرگز کافی نہ سمجھا جائے، بلکہ اس کے عملی اجراء پر زیادہ زور دیا جائے، چنانچہ جب پچھلا سبق طلبہ سے سنا جائے تو اس میں صرف قاعدہ نہ پوچھا جائے بلکہ مختلف مثالوں کے ذریعہ سوال کر کے اس بات کاطمینان کیا جائے کہ طالب علم میں اس قاعدے کے عملی طور پر جاری کرنے کی صلاحیت پیدا ہوئی ہے یا نہیں؟ مثلاً قاعدہ یہ ہے کہ غیر منصرف کا اعراب حالت جری میں فتح سے ہوتا ہے۔ اب صرف اس سوال پر اکتفاء نہ کیا جائے کہ غیر منصرف کا اعراب کیا ہوتا ہے؟ بلکہ ایسے جملے اردو میں بول کر عربی میں ان کا ترجمہ کرایا جائے جن میں کوئی غیر منصرف لفظ حالت جری میں آیا ہو۔ یا ایسے عربی جملے بغیر حرکات کے ترتیب سیاہ پر لکھے جائیں جن میں غیر منصرف کا اعراب صحیح نہ ہوا اور ان پر حرکات لگوائی جائیں۔ یا ایسے غلط جملے طالب علم کو دیے جائیں جن میں غیر منصرف کا اعراب صحیح نہ ہوا اور پھر اس سے کہا جائے کہ وہ اسے صحیح کرے۔ (۵) طالب علم جب بھی کوئی غلط جملہ بولے یا غلط پڑھے، اس کو فوراً نوک کر جملہ درست کرایا جائے، عام طور سے طلبہ میں مضافت پر الف لام داخل کرنے، موصوف صفت اور مبتداء خبر میں مطابقت نہ کرنے وغیرہ کی غلطیاں شروع سے جڑ پکڑ جاتی ہیں، ان غلطیوں کو کسی بھی قیمت پر گوارہ نہ کیا جائے بلکہ طالب علم سے اصلاح کرائی جائے تاکہ شروع ہی سے ان غلطیوں سے احتراز کی عادت پڑھ جائے۔ (۶) جو قواعد کثیر الاستعمال ہیں ان پر قلیل الاستعمال قواعد کے مقابلے میں زیادہ زور دیا جائے، سبق سننے کے وقت بھی اور امتحانات میں بھی کثیر الاستعمال قواعد کے بارے میں زیادہ سوالات کیے جائیں۔ بلکہ قلیل الاستعمال قواعد کے بارے میں بتایا جائے کہ ان کا استعمال کم ہوتا ہے۔ مثلاً الاحوال ولائقۃ الابالد کی پانچ مکنہ و جوہ اعراب میں طالب علم کو بتا دیا جائے کہ رانج اور کثیر الاستعمال کون تھی ہے؟ (۷) اسم ممکن کی جو سول اقسام کتاب میں مذکورہ ہیں، ان کو ذہن نشین اور یاد کرنے اور ان کے عملی اجراء پر بہت زور دیا جائے۔ مختلف الفاظ کے بارے میں طلبہ سے پوچھا جاتا رہے کہ یہ اسم ممکن کی کون تھم ہے؟ اور اس کا اعراب کیا ہے؟ (۸) طلبہ کو ہر روز یا کم از کم تیرے دن کوئی نہ کوئی تحریری مشق ضروری جائے اور مشقوں کا طریقہ وضع کرنے کے لیے استاذ کے لیے ضروری ہے کہ وہ ”عربی کا معلم“، معلم الانشاء اور ”اخو الواضح“، للابتدائیہ کو اپنے مطالعے میں رکھے اور جو بحث پڑھائی گئی ہے اس کے متعلق ان کتابوں میں دی ہوئی مشقوں میں سے، طلبہ کی ذاتی سطح کا لاحاظہ رکھتے ہوئے، مشقیں منتخب کر کے طلبہ کو ان کے تحریری جواب کا پابند بنائے۔ (۹) ”ماہر عامل“ کی تعلیم میں ہر عامل کے عمل کو ذہن نشین اور مستحضر کرنے کے لیے مثالوں سے کام لیا جائے اور ان کو بھی زبانی اور تحریری مشقیں کرائی جائیں۔

عربی کا معلم اور طریقہ جدید یہ: (۱) ”عربی کا معلم“ پڑھانے کا مقصد یہ کہ وقت خود صرف کا اجراء طالب علم کے ذخیرہ الفاظ میں اضافہ کرنا اور عربی تحریری کی بدترین صلاحیت پیدا کرنا ہے۔ لہذا اس کی تعلیم میں ان تین امور کو مرکز رکھا جائے۔ (۲) ”عربی کا معلم“ کی تمرینات میں ”عربی سے اردو“ والا حصہ زبانی کرنے پر اکتفا کیا جاسکتا ہے۔

لیکن ”اردو سے عربی“ والا حصہ لازماً تحریری ہونا ضروری ہے طلبہ کو ان مشقوں کے لئے کامپیوٹر کا پابند بنایا جائے۔ (۳) ”طریقہ جدیدہ“ اور ”الطريقة الصریحه“ کا اصل مقصد ”بطریقہ مباشر“ عربی سکھانا ہے لہذا اسے حتی الامکان عربی ہی میں پڑھایا جائے۔ (۴) تمام الفاظ طلبہ سے کہلائے جائیں اور ان میں تلفظ کی صحت کا اہتمام کیا جائے، تلفظ یا لمحہ میں بھی اگر کوئی ناطقی ہو تو طالب علم کو نوک کر اس کی اصلاح کرائی جائے۔ (۵) تمام تمرینات پبلے زبانی یا درکاری جائیں میں بھی پھر تحریری، ”طريقة جدیده“ کی تمرینات کا مقصد یہ ہے کہ عربی الفاظ صحیح تلفظ کے ساتھ طالب علم کی زبان پر چڑھیں اور رفتہ رفتہ اس کے عربی بولنے میں روافی پیدا ہو جائے۔ بعض اوقات اس تدریسہ یہ محسوس کرتے ہیں کہ ان تمرینات میں سوال ہی کے الفاظ کو طالب علم سے دیرانے کی مشق کرائی گئی ہے، جس سے طالب علم کے ذہن پر کوئی خاص زور نہیں پڑتا، اس لیے وہ تمرینات کو بیکار سمجھ کر چھوڑ دیتے ہیں، لیکن یہ طرز عمل درست نہیں، ان تمرینات سے طالب علم کو عربی بخلے بولنے کی رفتہ رفتہ عادت پڑ جاتی ہے۔ لہذا وہ بہت ضروری ہے۔ (۶) چونکہ ”طريقة جدیده“ اور ”الطريقة الصریحه“ کا اصل مقصد طالب علم کو عربی بولنے کا عادی بناتا ہے۔ اس لیے ان کتابوں کے درس میں حتی الامکان عربی بولنے کا التزام ضروری ہے۔ اگر طالب علم شروع میں پورے بخلے نہ سمجھ پائے تو بھی کچھ حرج نہیں، اس کی وجہ سے عربی میں گفتگو ترک نہ کی جائے انشاء اللہ رفتہ وہ عربی الفاظ نکے عادی بنتے جائیں گے اور یہ رکاوٹ دور ہو جانی شروع ہوگی، لیکن اگر نہ سمجھنے کے ذریعے شروع ہی میں عربی بولنا ترک کر دیا گیا تو اس درس کا مقصد ہی فوت ہو جائے گا اور پھر عربی بولنے کی مشق بھی نہیں ہو سکے گی۔

درج ثانیہ

ہدایۃ النحو: ”ہدایۃ النحو“ درس نظامی کے طلبہ کے لیے انتہائی ناگزیر، بے حد اور نہایت اہم کتاب ہے، اسے خوب کی ریڈھ کی ہڈی سمجھنا چاہیے۔ علم خوب سے جو کچھ مناسبت پیدا ہوتی ہے، وہ اسی کتاب میں ہوگی لہذا اس کو پڑھاتے وقت مندرجہ ذیل امور کو مد نظر رکھنا نہایت ضروری ہے۔ (۱) اس کتاب کا اصل مقصد یہ ہے کہ خوب کے بنیادی قواعد اور اس علم کا مرکزی ڈھانچہ آسان اور عام فہم انداز میں طالب علم کے ذہن نشین ہو جائے اور ساتھ ہی اس میں عربی زبان میں خوب کو سمجھنے کی صلاحیت پیدا ہو۔ (۲) اس مقصد کے حصول کے لیے ضروری ہے کہ استاذ صرف کتاب کے بیان کردہ مسائل کی تفہیم پر اتفاقاً کرے اور اس کتاب کی شروع مثلاً ”درایۃ النحو“، ”غیرہ“ میں جو غیر متعلق مباحثہ مذکور ہیں ان کا اصل کتاب سے رجوع کریں۔ ان کو نہ خود چھیڑنے نہ طلبہ کو چھیڑنے کی اجازت دے۔ یہ خوبی بنیاد رکھنے کا وقت ہے اور طالب علم کی پوری توجہ کتاب کے مسائل کو سمجھنے اور ان کے اجراء پر مرکوز ہوئی ضروری ہے۔ اگر اس کا ذہن خارجی مباحثہ میں الجھادیا جائے تو اس کا نتیجہ یہ ہوتا ہے کہ کتاب کا اصل مقصد فوت ہو جاتا ہے، اور کتاب کے مسائل اور ان کے اجراء پر طالب علم کی گرفت نہ رکھ رہا ہو جاتی ہے اور پھر یہ کی آئے کہیں پوری نہیں ہوتی۔ (۳) کتاب کے مسائل کو سمجھانے، یاد کرنے اور ان کو اچھی طرح ذہن نشین کرنے کے لیے ان تمام ہدایات کو یہاں بھی مدنظر رکھا جائے اور جو ”نحویں“ اور ”علم الصرف“

کی تدریس کے لیے بیان کی گئی ہیں۔ چنانچہ ہر اصطلاح اور ہر قاعدے کی تعریف میں اس بات کو منظر رکھنا ضروری ہے کہ صرف کتاب کی دی ہوئی مثال پر اکتفاء نہ کیا جائے بلکہ ہر اصطلاح اور ہر قاعدے کی بہت سی مثالیں اپنی طرف سے سوچ کر طلبہ کو بتائی جائیں پھر ان سے نئی مثالیں بنوائی جائیں اور کوشش کی جائے کہ مثالیں زیادہ سے زیادہ قرآن کریم سے ماخوذ ہوں۔ مثلاً کتاب میں ”مااضمر عاملہ علی شریطۃ التفسیر“ کی صرف ایک مثال دی گئی ہے۔ استاذ کو چاہیے کہ وہ قرآن کریم سے اس کی آسان مثالیں تلاش کر کے طالب علم کے سامنے بیان کرے اور اس میں متعلق قواعد کا اجراء کرائے۔ مثلاً ”والسماء بنيناها، والارض فرشناها، انا كل شئي خلقناه بقدر، والقمر قدرناه منازل والجان خلقناه من قبل“ (۱) اس کتاب میں بھی زبانی اور تحریری تحریفات کا اسی طرح اہتمام کیا جائے جیسے نحیر اور علم الصرف کے سلسلے میں بیان کیا گیا ہے۔ (۲) ان مشقوں کے لیے ”الخواضع“ کے مختلف حصوں کو استاذ بالترجمہ مطالعہ میں رکھے اور جو سبق پڑھائے اس کو اس کتاب میں پڑھ کی اس کی تحریفات اور اس میں دی ہوئی مثالوں سے استفادہ کرے۔

ترجمہ عموم پارہ: ترجمہ کے اس حصے کو اس درجہ میں رکھنے کا مقصد یہ ہے کہ (۱) روزمرہ پڑھی جانے والی سورتوں کا بنیادی مفہوم طالب علم کے ذہن نشین ہو جائے۔ (۲) قرآن کریم کی لغات کا ایک مقصد یہ ذخیرہ طالب علم کو یاد ہو جائے کیونکہ اس عمر میں یاد کرنا آسان ہوتا ہے۔ (۳) قرآن کریم کا ترجمہ کرنے کا سلیقہ پیدا ہو۔ (۴) نحو، صرف کے قواعد کا اجراء ہو۔ لہذا اس حصے کی تدریس میں طویل تفسیری مباحث بیان کرنے کے بعد صرف لغات کی مختصر تحقیق، راجح ترین تفسیر مع شان زد و اور جملوں کی نحوی ترکیب پر اکتفاء کیا جائے۔

استاذ کو چاہیے کہ وہ ”بیان القرآن“ کو مستقل مطالعے میں رکھ کر اس کو اپنا مأخذ بنائے اور تحقیق لغات اور ترکیب کے لیے ”رواج المعانی“ کو مأخذ قرار دے۔ چونکہ ان درجات میں نحوی اور صرفی قواعد کے اجراء کو بنیادی اہمیت حاصل ہے، اس لیے تدریس کے دوران اس پہلو کو بطور خاص لفظ رکھے اور جس آیت میں کسی نحوی قاعدة کا اجراء ممکن ہو وہ خود طالب علم سے سوالات کے ذریعے نکلوائے۔

مختصر القدوی: جس طرح ”ہدایۃ النحو“ علم نحو کی بنیاد ہے، اسی طرح مختصر القدوی فقہ حنفی کی بنیاد ہے، یہ ایک سلیس، آسان، مختصر مگر جامع کتاب ہے، جس کی تدریس پڑے اہتمام سے ہوئی ضروری ہے اور اس میں مندرجہ ذیل امور کو منظر رکھنا چاہیے۔ (۱) عبارت ہر طالب علم سے باری باری پڑھوائی جائے اور طلبہ کو پابند کیا جائے کہ وہ مطالعہ کر کے آئیں، عبارت کی کسی ادنیٰ غلطی، یہاں تک کہ تلفظ سے بھی چشم پوشی نہ کی جائے اور عبارت کی درستی کو درس کا اہم حصہ قرار دے کر اس پر وقت صرف ہونے کی پرواہ نہ کی جائے۔ (۲) کتاب میں جو مسئلہ بیان ہوا ہے کہ صرف اسی کو سمجھانے اور ذہن نشین کرنے پر زور دیا جائے، خارجی مباحث نہ چھیڑے جائیں البتہ اگر اسی مسئلہ کو سمجھانے کے لیے کچھ تفصیل کی ضرورت ہو، یا مفتی بے قول بیان کرنا درست ہو تو الگ بات ہے۔ (۳) مسئلے کے دلائل بیان کرنے کی

ضرورت نہیں، البتہ جہاں مسئلے کا سمجھنا دلیل پر موقوف ہو یاد و مکالوں میں وجہ فرق بیان کرنا ضروری ہو صرف وہاں دلائل ذکر کیے جائیں۔ (۲) استاذ "قدوری" کی شروح میں سے "جوہرہ" اور "باب" کو بطور خاص مطالعہ میں رکھے اور ضرورت کے وقت "ہدایہ" اور اس کی شروح سے بھی مدد لے، لیکن طالب علم کو اتنی بات بتائے جو اس کی ہنی سطح کے مطابق ہو۔ (۵) شروح کے علاوہ استاذ کو چاہیے کہ وہ "بہشتی زیور" اور "امداد الفتاویٰ" بھی اپنے مطالعہ میں رکھے اور ہر سبق میں دیکھ لیا کرے کہ کتاب کا کوئی مسئلہ مفتی بقول کے خلاف تو نہیں ہے۔ اگر خلاف ہو تو مفتی بقول بھی بیان کرے۔ (۶) تمام فقیہی اصطلاحات اور ان کا مفہوم و مصداق طالب علم کو زبانی یاد کرایا جائے۔ اسی طرح ہر باب سے متعلق بنیادی مسائل اور کثیر الوقوع جزئیات بھی زبانی یاد ہونی چاہیں۔ البتہ تفصیلات اور تعریفات وغیرہ میں اس بات پر اتفاق کیا جاسکتا ہے کہ طالب علم کتاب میں دیکھ کر اس کا مطلب بتائے۔ (۷) نماز کے سُنن و آداب نہ صرف طالب علم کو زبانی یاد کرائے جائیں، بلکہ ان کی عملی مشق کرائی جائے اور طلبہ کو ان کی عملی غلطیوں اور کوتا ہیوں پر متنبہ کیا جائے اور خارج درس بھی ان کے طرزِ عمل کی نگرانی کی جائے۔ (۸) طالب علم کے ذہن میں ضرور ہی سے یہ بات پیدا کی جائے کہ وہ جو کچھ پڑھ رہا ہے وہ شخص ایک نظریاتی علم یا فن نہیں ہے، بلکہ اس کا مقصد اس کے عمل کی اصلاح ہے۔

زاد الطالبین، القراءة الراسدة، معلم الانشاع: ان کتابوں کا مقصد "عربیت" کا ذوق اور ادبی جملوں کی فہم پیدا کرنا، نیزان میں خود صرف کے قواعد کا اجراء اور بالآخر خود صحیح عربی جملے بننے اور لکھنے کی مشق کرنا ہے۔ لہذا ان کتابوں کا صرف ترجمہ کرنے پر اکتفاء نہ کیا جائے۔ (۱) ترکیب اور خوبی قواعد کے اجراء پر زور دیا جائے۔ (۲) نئے الفاظ کے لغوی معنی بیان کرنے کے ساتھ ساتھ ان کا محل استعمال بتایا جائے۔ اور ان الفاظ کے محل استعمال کو بیان کرنے کے لیے از خود مثالیں دی جائیں اور پھر طلبہ سے ان الفاظ کو جملوں میں استعمال کرایا جائے۔ (۳) تمام تحریریات زبانی اور تحریری و دونوں طریقے سے اہتمام کے ساتھ طلبہ سے کرائی جائیں اور تحریری کام کر کے نہ لانے والے طالب علم کو تنبیہ کی جائے اور سب سے اہم بات یہ ہے کہ عربیت کا ذوق پیدا کرنے میں کتاب سے زیادہ استاذ کو خل ہوتا ہے، اگر استاذ میں خود ذوق نہیں ہے تو کتاب خواہ کتنی اچھی ہو، طالب علم کے اندر یہ ذوق پیدا ہونا مشکل ہوتا ہے لہذا استاذ کو چاہیے کہ وہ خود اپنے ذوق عربیت کو ترقی دینے کی فکر کرے۔ ادبی کتاب میں اپنے عام مطالعے میں رکھے اور خود اپنی تحریر و تقریر کی مشق کو خارج اوقات میں بڑھاتا رہے۔

علم الصیفہ: علم الصیفہ ہمارے نصاب میں صرف کی آخری کتاب ہے۔ اس میں اہم ترین حصہ قواعد تعلیمات کا ہے۔ یہ قواعد اس کے بعد کہیں طالب علم کے سامنے نہیں آئیں گے۔ لہذا ان کو خوب یاد کرائے، از بر کر ادینا اور ان کا اجراء استاذ کی اہم ترین ذمہ داری ہے۔

اس طرح "خاصیات" کا بیان بھی اور آخری مرتبہ صرف "فصل اکبری" ہی میں طالب علم کے سامنے آئے گا۔ ان خاصیات کو بھی نہ صرف ذہن نشین بلکہ اچھی طرح یاد کرنا لازمی ہے۔

تيسیر المتنق، مرقات: ان کتابوں کا مقصد متنق کی اصطلاحات یاد کرنا ہے، اسی نقطے نظر سے ان کو پڑھانا چاہیے۔ ہمارے دور میں طلبہ متنق کو ایک خلک اور مشکل مضمون سمجھتے ہیں اور اس سے دچکی پیدا نہیں کرتے۔ اس عدم دچکی کی بنا پر وہ پہلے ہی قدم پر متنق سے برگشتہ ہو جاتے ہیں اور آگے کی کتابوں میں بھی ان کی استعداد مکروہ ہوتی چلی جاتی ہے۔

لہذا تيسیر المتنق اور مرقات کے استاذ کی ذمہ داری ہے کہ وہ طلبہ کی اس غلط فہمی کو دور کر کے ان کے ذہنوں میں اس علم کو دلچسپ بنا کر پیش کرے۔ متنق کی اصطلاحات کو روزمرہ کی زندگی کی مثالوں سے سمجھا کر انہیں یہ بتائے کہ یہ کوئی ما فوق الفطرت علم نہیں ہے بلکہ زندگی کے حقائق کا صحیح اور اک کرنے کے لیے اس کی کتنی ضرورت ہے۔ اس غرض کے لیے ضروری ہے کہ استاذ صرف کتاب میں بیان کی ہوئی مثالوں پر اکتفاء نہ کرے، بلکہ اپنی طرف سے آسان مثالیں سوچ کر جائے اور طلبہ سے بھی مثالیں پکلوائے۔

درجہ ثالث

کافیہ: ”کافیہ“ علم حجکی وہ اہم کتاب ہے جس میں خوکے اعلیٰ درجے کے مسائل بڑے اختصار اور جامیعت کے ساتھ بیان کردیے گئے ہیں۔ اس کتاب کا مقصد خوکے مبادی سے کماحت واقعیت کے بعد اس علم کے تفصیلی مسائل کے ذریعے طالب علم میں فن کے ساتھ مناسبت پیدا کرنا اور اس کے ساتھ شوابد کی مدد سے مسائل خوکے استنباط کا سایہ سکھانا ہے۔

لیکن ہمارے دور میں ان مقاصد کے حصول میں بہت بڑی رکاوٹ اس کتاب کا وہ طریق تدریس ہے جس میں سارا زور غیر متعلق چوں و چرا پر صرف کردیا جاتا ہے اور اس چوں و چرا کی کثرت میں کتاب کے اصل مسائل گم ہو کر رہ جاتے ہیں اور طالب علم کی توجہ ٹھیک نہیں کی جاتی۔ اس کتاب کے بجائے اعتراض و جواب کی طرف لگ جاتی ہے۔ لہذا: (۱) ”کافیہ“ سے صحیح فائدہ حاصل کرنے کے لیے یہ ضروری ہے کہ استاذ فنس کتاب کی تفہیم پر اکتفاء نہ کرے البتہ اس تفہیم کا معیار ”ہدایۃ النحو“ سے اتنا بلند ہوتا چاہیے کہ عبارت کے فوائد و قواد اور ایک ایک لفظ کا پورا پیش مظہر طالب علم کے سامنے بیان کیا جائے اور مصنف نے مختصر الفاظ میں جو مباحثت سموئے ہیں، وہ پوری تفصیل کے ساتھ طالب علم کے سامنے آجائیں، لیکن اس کے علاوہ ان فضول عقلی موسوی گافیوں اور لفظی مناقشات سے مکمل پرہیز کیا جائے جن سے برادرست خوکا کوئی تعلق نہیں ہے۔ (۲) ”کافیہ“ کی سب سے بہتر شرح ”رضی“، ”شرح جامی“ اور ”عصام“ کو استاذ اپنے مطالعے میں رکھ لیکن طالب علم کے سامنے ان میں سے صرف وہ منتخب کر کے پیش کرے جو کتاب میں سمجھنے کے لیے ضروری ہوں یا جن کا برادرست خوکے تعلق ہو ”تحریر سبب“ اور اس قسم کی دوسری شروح بوجمیض چوں و چرا پر مشتمل ہیں، استاذ چاہے تو اپنی دچکی کے لیے مطالعے میں رکھے، لیکن اس قسم کے مباحثت نہ طلبہ کے سامنے بیان کرے اور نہ طلبہ کو ایسی شروح دیکھنے کی اجازت دے۔ مثلاً ”الكلمة لفظ وضع للمعنى“ پر جس طرح عموماً کئی کئی دن خرچ کیے جاتے ہیں اس کی چند اس

ضرورت نہیں۔ اس جملے کے مطلب کے علاوہ الف لام کی قسمیں، مفرد کا مطلب اور مفرد کی مختلف وجودیں اعراب اور ان سے حاصل ہونے والے معانی پر اکتفاء کیا جائے، لیکن الف لام کی قسموں کو اتنی مثالوں سے سمجھایا جائے کہ ہر قسم کی پوری شناخت طالب علم کے ذہن نشین ہو جائے اور پھر طالب علم سے بھی ان مختلف قسموں کی مثالیں نکلوائی جائیں۔ (۳) اس قسم کے مباحث ترک کرنے سے جو وقت بچے گا، اس کو حقیقی خوبی استعداد پیدا کرنے میں صرف کیا جائے۔ چنانچہ کتاب کے مسائل کی خارجی مثالیں اور قرآن و سنت اور کلام عرب سے ان کے شواہد پیش کیے جائیں اور طالب سے ایسے فقرے بنوائے جائیں جن میں وہ مسائل جاری ہوں۔

اس غرض کے لیے ضروری ہے کہ ”کافیہ“ اور ”الخوا الوفی“ کو بالاتزام اپنے مطالعے میں رکھے۔ اس کتاب میں ”کافیہ“ کے معیار کے مسائل کو قرآن و سنت اور کلام عرب کے شواہد سے سمجھا گیا ہے، اسی کتاب میں تمرینات بھی موجود ہیں، ان تمرینات سے مدد لے کر استاذ اپنے طلبہ کے سامنے تمرینات خود مرتب کرے۔ جن کا مقصد ایک طرف یہ ہو کہ کافیہ کے مسائل کا اجراء ہو سکے اور دوسری طرف اس طرح عربیت کا ادبی ذوق بھی ساتھ ساتھ ہوتا چلا جائے اور اصل بات یہاں بھی وہی ہے کہ کافیہ سے طالب علم کو صحیح فائدہ پہنچنے کا مدار استاذ کے اپنے خوبی اور ادبی ذوق بھی پر ہے جسے ترقی دینے کی ہر استاذ کو کوشش کرنی چاہیے اور خوبی اور ادب کی معیاری کتابیں اپنے عام مطالعے میں رکھنی چاہیے۔

نفحۃ العرب: اس کتاب کا مقصد بلکی پھلکی ادبی نشر کے ذریعہ رفتہ عربی ادب تک طالب علم کی رسمائی پیدا کرنا ہے۔ لہذا اس کتاب کا صرف ترجیح کرنے پر اکتفا نہ کیا جائے، بلکہ مندرجہ ذیل امور کا اہتمام کیا جائے۔ (۱) نئے الفاظ کے لغوی اور مستعمل معنی اور افعال کے باب اور اسماء کے جمع و مفرد کا بیان اور ان کا محل استعمال۔ (۲) نئے انداز کے جملوں کی خوبی ترکیب (۳) تواعد خوبی و صرف کا اجراء۔ (۴) نئے الفاظ کو جملوں میں استعمال کرنے کی مشق۔ (۵) ادب کی ہر کتاب سے یہ مقصد بھی ضرور حاصل کرنا چاہیے کہ عربی الفاظ اور عربی جملے طلبہ کی زبانوں پر چڑھیں اور عربی بولنے کی جگہ دور ہو۔ اس غرض کے لیے ہر درس کے آخر میں استاذ کے لیے ضروری ہے کہ وہ اسی درس کی حکایت کے بارے میں طلبہ سے عربی میں سوالات کرے اور عربی ہی میں طالب علم ان کا جواب دیں۔

کنز الدقائق: مختصر التدویری کے بعد کنز الدقائق کی فقدمیں وہی حیثیت ہے جو خوبیں بدایہ الخو کے بعد کافیہ کی ہے۔ تدویری سے فقدمیں مبادی کا تعارف حاصل ہوتا ہے لیکن کنز میں فقہی معلومات کا بہت بڑا ذخیرہ نہایت اختصار اور جامعیت کے ساتھ دریا بکوڑہ کے مصدق جمع ہے۔ لہذا استاذ کی ذمہ داری یہ ہے کہ وہ یہ ذخیرہ طالب علم کے اس طرح ذہن نشین کردا رہے کہ کتاب سے استفادے کی صلاحیت طالب علم میں پیدا ہو جائے، ہر باب کے نیازدی مسائل اور اصطلاحات اسے اچھی طرح یاد ہو جائیں اور باقی تفصیلات وہ کتاب کی مدد سے سمجھ سکے۔

کتاب کے حل کے لیے استاذ کو ”عینی“، ”شرح کنز اور ”کشف الحقائق“ کو سامنے رکھنا چاہیے اور فقہی تفصیلات جاننے کے لیے ”زیلیعی“ اور بوقت ضرورت ”ابحر الرائق“ کی مراجعت کی جائے۔

اس کتاب میں بھی دلائل طلبہ کے سامنے بیان کرنے کی حاجت نہیں، البتہ جہاں مسئلے کی صحیح فہم دلیل پر موقوف ہو، وہاں دلیل ضرور بیان کی جائے، یا جہاں ایک جیسے مسئلوں کا حکم مختلف ہو، وہاں وجہ فرق ضرور واضح کی جائے۔

أصول الشاشی: یہ اصول فقہ کی پہلی کتاب ہے، لیکن بعض دلیل مباحثہ پر مشتمل ہے نیز اس میں قواعد و مسائل سے زیادہ تفہیمات پر زور دیا گیا ہے اس لیے مناسب یہ ہے کہ اس کتاب کو شروع کرنے سے پہلے "أصول فقہ" کی بنیادی اصطلاحات پر مشتمل کوئی چھوٹا سارا سالہ پڑھا دیا جائے۔ اگر یہ ممکن نہ ہو تو ہر سبق کے شروع میں متعلق اصطلاح یا قاعدے کی تشریح اہتمام سے کرائی جائے۔ کتاب میں جو تفہیمات بیان کی گئی ہیں قاعدے پر ان کا انطباق بعض اوقات بہت دقیق ہوتا ہے اور بعض اوقات پر تکلف بھی۔ لہذا شروع میں اس قاعدے کو آسان اور بے تکلف مثالوں پر منطبق کر کے سمجھایا جائے۔ اور طالب علم سے مختلف سوالات کے ذریعہ انطباق کرایا جائے۔ اس کے بعد کتاب کی دقیق تفہیمات شروع کی جائیں۔

کتاب کی بعض تفہیمات ایسی بھی ہے ہیں کہ وہ درحقیقت قواعد پر منطبق نہیں ہوتیں اور انطباق کے لیے بہت غیر ضروری تھف سے کام لینا پڑتا ہے، ایسے مقامات پر پر تکلف تاویلات کرنے کی بجائے حقیقت حال طالب علم کو بتادیئے میں کوئی حرج نہیں ہے، ورنہ وہ نفس قاعدہ کے بارے میں ہتنی بھیں کاشکار رہے گا۔

"أصول الشاشی" کی تدریس کے دوران اس کی شرح "فصل المخواشی" کے علاوہ "نور الانوار" بھی مطالعے میں رکھنی چاہیے۔

تفہیر درجہ ثالث یا درجہ خاصہ: اس تفہیر کا مقصد یہ ہے کہ قرآن کریم اس کی تفسیر اور ترجمہ سے طالب علم کو ایسی مناسب پیدا ہو کہ وہ رفتہ رفتہ تفہیر سے براہ راست استفادہ کر سکے۔ لہذا ان درجات میں قرآن کریم کے ترجمہ کے علاوہ راجح قول کی بنا پر آیات کا شان نزول اور ان کی راجح تفسیر آیات کی وجہ اعراب اور آیات سے مستبط ہونے والے احکام و آداب کا اختصار کے ساتھ بیان کیا جائے۔

اس اساتذہ کو ان درجات میں "تفہیر روح المعانی"، "تفہیر عثمانی"، "تفہیر قرطبی" اور "معارف القرآن" سے بطور خاص استفادہ کرنا چاہیے۔ درجہ خاصہ میں "تفہیر کبیر" کے منتخب مباحثہ بھی بیان ہو سکیں تو بہتر ہے۔

درجہ رابعہ

شرح جامی: اس کتاب کی تدریس شروع کرنے سے پہلے علامہ سیوطی کے رسالے "الاقتراح فی اصول الخواشی" کا غلاصہ تقریروں کی شکل میں بیان کیا جائے۔

شرح وقاریہ: اس کتاب کا مقصد یہ ہے کہ فقہ کے سادہ مسائل سے واقفیت حاصل کرنے کے بعد طالب علم فقہاء کرام کے اختلافات اور دلائل سے تعارف حاصل کرے، چنانچہ کتاب میں جو مباحثہ بیان ہوئے ہیں ان کی اس

طرح تشریع کی جائے کہ طالب علم ان دلائل و مباحث کو نہ صرف سمجھ سکے بلکہ ان مباحث میں قوت مطالعہ اس کے اندر پیدا ہو۔

اس کے لیے مناسب ہے کہ استاذ وقت فراغت طلبہ سے پڑھے ہوئے سبقتوں کے بارے میں سوالات کرتا رہے، یہ سوالات نفس مسائل کے علاوہ اختلافات اور دلائل کے بارے میں بھی ہونی چاہیے۔

طلبہ کی عبارت کی صحیح اور نحوی و صرفی قواعد کے اجراء کا سلسلہ یہاں بھی جاری رہنا چاہیے۔

نور الافوار: یہ اصول فقرہ کی پہلی فصل کتاب ہے جو طلبہ کو پڑھائی جاتی ہے۔ کتاب بذات خود نہایت آسان ہے۔ اس لیے اس کے حل میں کسی خاص جدوجہد کی ضرورت نہیں ہوتی، لیکن استاذ کے ذہن میں یہ بات لٹھنی چاہیے کہ اس کتاب کے ذریعہ اصول فقرہ کی اصطلاحات اور اس کے مسائل و مباحث انصباط کے ساتھ طالب علم کے ذہن نہیں کرانے ہیں۔ اس کتاب میں بھی تفريعات بہت ہیں، لیکن ہر جگہ تفريع کو اصل پر منطبق کر کے اصل کو یاد دلایا جاتا ہے۔ تاکہ تفريعات کی تفصیل میں محو ہو کر طالب علم اصل کو فراموش نہ کرے۔

جو اصطلاحات ملتی ہیں ان کے درمیان وجہ فرق کو چھپی طرح بیان کر کے ذہن نہیں کرایا جائے۔ مثلاً یہ بات کہ ”ظاہر“ اور ”اشارةِ انص“ میں کیا فرق ہے؟ ”نص“ اور ”عبارةِ انص“ میں نیز ”دلالةِ انص“ اور ”قیاس“ میں کیا فرق ہے؟ ”خاص“ اور ”معروف“ میں نیز ”عام“ اور ”نکرہ“ میں کیا فرق ہے؟ ”عمومِ بحاجز“ اور ”جع بین الحقیقت والبحاجز“ میں کیا فرق ہے؟ ”عام“ اور ”مطلق“ میں اور ”خاص“ اور ”مقید“ میں کیا فرق ہے؟

اس قسم کی باتوں کو ذہن نہیں کرانے کے لیے صرف کتاب کی مثالوں پر اکتفاء نہ کیا جائے بلکہ استاذ خود اپنی طرف سے مثالیں سوچ کر جائے۔ بلکہ قرآن و سنت کی مثالوں کے علاوہ روزمرہ کی زندگی میں ہونے والی عام گفتگو سے بھی مثالیں دی جائیں طلبہ سے وہ مثالیں نکلوائی جائیں اور مثالیں دے کر طلبہ سے سوال کیا جائے کہ دلالت کی کون سی قسم بنی؟

مقامات حریری: یہ کتاب ایک خاص دور کی ادبی نشر کی نمائندگی کرتی ہے، جس میں قافیہ بندی اور صحیح کے اہتمام، استعارات و شبیہات کی کثرت اور محنتات بدیع کے پر تکلف استعمال کو پسند کیا جاتا تھا، لیکن یہ ذوق ایک خاص دور کا تھا جسے اس کاررواج تھا، نہ اس کے بعد باقی رہا۔ البتہ اس کتاب کی تدریس کا منشاء نہیں ہے کہ طلبہ اپنی تحریر و تقریر میں اس اسلوب کی پیروی کریں بلکہ اس کا منشاء ایک تو اس دور کی نشر کو سمجھنے کی صلاحیت پیدا کرنا ہے، دوسرے طالب علم کے ذخیرہ الفاظ کو اتنا بڑھانا ہے کہ اس میں ہر دور کی ادبی نشر کو سمجھنے کی صلاحیت پیدا ہو جائے۔

مقامات حریری کا صحیح اسلوب اگرچہ اب متروک ہو چکا ہے لیکن اس کا ذخیرہ الفاظ تمام تر متروک نہیں ہوا، چنانچہ مقامات کے پیشتر الفاظ اب بھی اعلیٰ ادبی تحریروں میں مستعمل ہیں۔ انہی جیسے الفاظ سے جدید مفہوم کی تعبیریں اور جدید اسالیب کلام وجود میں آئے ہیں، اس میں استعمال ہونے والی کہاویں آج بھی ادبی تحریروں کی جان ہیں، لہذا

استاذ کے لیے ضروری ہے کہ وہ ان تمام امور سے واقف ہو کر یہ کتاب اس طرح پڑھائے کہ اس سے (۱) طالب علم کے ذمہ الفاظ میں اضافہ ہو۔ (۲) اگر وہ لفظ قرآن کریم یا کسی مشہور حدیث میں آیا ہے تو اس کا قرآنی مفہوم معلوم ہو۔ (۳) اس کو الفاظ کا صحیح محل استعمال معلوم ہو۔ (۴) ان الفاظ کو اگر کسی جدید مفہوم کی تعبیر کے لیے استعمال کیا جائے تو اس کا علم حاصل ہو۔ (۵) کتاب کی ضرب الامثال کی حقیقت اور ان کا موقع محل بحث میں آجائے۔ (۶) ایک جسمی الفاظ کے درمیان معانی کا اگر کوئی فرق ہے تو وہ واضح ہو۔

ان مقاصد کے حصول کے لیے استاذ کو مندرجہ ذیل امور کا اہتمام لازماً کرنا چاہیے۔ (۱) الفاظ کی لغوی تحقیق میں بہت زیادہ پھیلاو سے اختاب کرے، بعض جگہ معمول یہ ہے کہ لفظ کی لغوی تحقیق کرتے ہوئے اس کے تمام مشتقات اور تمام ابواب کا ذکر ضرور کرتے ہیں اس کا نتیجہ یہ ہوتا ہے کہ طالب علم اس اصل لفظ کے معنی ہی بھول جاتا ہے۔ لہذا لغوی تحقیق میں اس توسع کے بجائے ہر لفظ کے صرف دو معنی بتائے جائیں جو اس جگہ مراد ہیں۔ اگر وہ فعل یا شبیہ فعل ہے تو اس کا باب اور اسی مادے میں محدود کے ابواب کے اختلاف سے یا اصلے کے استعمال سے کوئی فرق آتا ہے تو وہ فرق بیان کیا جائے اور اسی ہے تو مفرد کی جمع اور جمع کا مفرد بیان کرنے پر اکتفاء کیا جائے۔ (۲) لغوی تحقیق میں مذکورہ بالا توسع کے بجائے اس لفظ کا محل استعمال ذہن نشین کرانے پر زور دیا جائے۔ یعنی یہ بتایا جائے کہ یہ لفظ آج کل مستعمل ہے یا نہیں، اگر مستعمل ہے تو کن معانی میں؟ اس کا حقیقی استعمال کس طرح ہوتا ہے؟ اور جمازی استعمال کس طرح؟ اگر کوئی اسم ہے تو اس کی صفت مبالغہ کیا استعمال ہوتی ہے؟ اور پھر ان تمام استعمالات کو خود بھی مثالوں سے سمجھایا جائے اور طلبہ سے بھی اس کی مثالیں بنوائی جائیں۔ (۳) کتاب کی اردو شرحوں کے استعمال پر پابندی لگائی جائے۔

ہدایہ اولین و آخرین: اس کتاب کو اگر درس نظامی کا حاصل علوم دینیہ کی بنیاد کہا جائے تو بے جانہ ہوگا، لہذا استاذ کو اسی اہمیت کے ساتھ اسے پڑھانا چاہیے۔ کتاب کا مقصد یہ ہے کہ طالب علم کو مسائل کے ساتھ ان کے نقلي اور عقلی دلائل اور فقهاء کے مدارک استنباط سے واقفیت ہو۔ اس کتاب کی تدریس میں مندرجہ ذیل امور کا اہتمام لازمی ہے۔ (۱) عبارت کتاب کی تصحیح لازمی ہے۔ (۲) مسئلے کی صورت کا واضح بیان، جو خارجی مثالوں سے مصور کر کے ہوتا ہے اور مسئلے کے حکم کی تفصیل مع اختلاف فقهاء۔ (۳) مسئلے کے دلائل کی توضیح اور مختلف فقهاء کے دلائل کا جواب۔ (۴) مذکورہ دونوں امور، پہلے کتاب سے بہت کر طباء کو سمجھا دیئے جائیں، پھر کتاب سے ترجمہ کر کے اس بحث کی پوری مطابقت کرائی جائے۔ (۵) دلائل کے بیان کے وقت جس قدر ممکن ہو، اصول فتنہ کے تواعد کا اجراء کرایا جائے۔ (۶) حل کتاب کے لیے ”عنایہ“ اور ”کفایہ“ کو بنیاد بنا�ا جائے اور دلائل کی تفصیل کے لیے ”فتح القدری“ اور ”بنایہ للعنی“ سے مدد لی جائے۔ (۷) اس بات کا اطمینان کیا جائے کہ طالب علم کو باب سے متعلق اہم اور بنیادی مسائل یاد ہیں، اور تفاوتوں قوانین کا امتحان لیا جاتا رہے۔ (۸) کبھی کبھی طلبہ سے دلائل کی تقریر بھی کرائی جائے تاکہ علمی باتوں کو واضح انداز میں سمجھانے کی عادت پڑے۔ (۹) اس بات کی بطور خاص نگرانی کی جائے کہ ”ہدایہ“ جسمی کتاب کے مطالعے اور

اس کو سمجھنے کی صلاحیت طالب علم میں پیدا ہو رہی ہے یا نہیں۔

حسامی و قیاس فور الافوار: حسامی کی تدریس کے دوران شروع حسامی کے علاوہ مندرجہ ذیل کتابیں استاذ مطالعے میں رکھے اور ان کی مدد سے مباحثت کی تشریح کرے۔ (۱) توضیح تلویح (۲) تسلیم الوصول (۳) ارشاد الغول للوا کافی رحمہ اللہ نیز اس بات کا اہتمام کیا جائے کہ بات صرف حل کتاب پر ختم نہ ہو بلکہ طالب علم کو علم اصول فقه سے مناسبت پیدا ہوا اس کے وقت مباحثت کو نہ صرف سمجھنے بلکہ انہیں بیان کرنے کا بھی سلیقہ آئے۔

دروں البلاغ و مختصر المعانی: علم بلاوغ پر پورے درس نظایی میں صرف بھی دو کتابیں داخل نصاب ہیں۔ اس لیے استاذ کو یہ بات پیش نظر کھنچنی چاہیے کہ طالب علم اس فن کی جو کچھ معلوم حاصل کرے گا، وہ صرف اسی گھنٹے میں کرے گا۔ ”دروں البلاغ“ نہایت سلیسیں، مختصر اور جامع درسی کتاب ہے جس کے ذریعے علم بلاوغ کی تینوں شاخوں (معانی، بیان اور بدیع) کا اچھا تعارف طالب علم کو حاصل ہو سکتا ہے۔ کتاب اتنی آسان ہے کہ اس کے حل پر استاذ یا طالب علم کو زیادہ محنت نہیں کرنی پڑتی۔ لہذا استاذ کو چاہیے کہ وہ اپنی تمام توجہ علم بلاوغ سے نظری اور عملی مناسبت پیدا کرنے پر صرف کرے اور اس کا راستہ بھی وہی ہے کہ صرف کتاب اللہ میں دی ہوئی مثالوں پر اکتفا کرنے کی بجائے اپنی طرف سے بہت سی مثالیں سوچ کر جائے۔ طلبہ کے سامنے انہیں بیان کرے۔ اور پھر طلبہ سے تینی مثالیں بنوائے اور بلاوغ کی اصطلاحات کی زبانی اور تحریری تمرین کرائے۔

اس غرض کے لیے ”البلاغۃ الواضحة“ نامی کتاب استاذ کے لیے بہترین رہنمای ثابت ہو سکتی ہے۔ اس میں معانی، بیان اور بدیع تینوں علوم کی اصطلاحات سے تعلق بے شمار ادبی مثالیں بھی موجود ہیں اور متعدد تمرینات بھی دی گئی ہیں۔ استاذ ان میں سے انتخاب کر کے تمرینات طلبہ سے کر سکتا ہے۔

واضح رہے کہ علم بلاوغ میں ”مختصر المعانی“ سے طالب علم کو کوئی عملی فائدہ حاصل ہونا مشکل ہے اس لیے بلاوغ کے ساتھ عملی مناسبت ”دروں البلاغۃ“ ہی میں کرانے کا اہتمام کیا جائے۔

دیوان المستنی: یہ کتاب شعراء مولدین کے زمانے کی شاعری کا نمونہ پیش کرنے کے لیے نصاب میں رکھی گئی ہے اس کی تدریس میں ان تمام امور کا اہتمام کیا جائے جو مقامات حریری کے ذیل میں بیان کیے گئے ہیں: (۱) اس بات کا اہتمام کیا جائے کہ طلبہ کو شعر پڑھنے کا صحیح طریقہ آئے، جو طلبہ شعر کو پڑھتے وقت اسے وزن سے خارج کر دیتے ہیں، انہیں اس غلطی پر ہمیشہ نوک کر اصلاح کی جائے۔ (۲) حکمت پر منی اشعار زبانی یا دکر ایں جائیں۔ (۳) ترکیب کے اختلاف سے معانی میں تبدیلی کی نشان دہی کی جائے۔ (۴) اشعار میں جو محضات بدیع آتے ہیں ان کی نشان دہی کی جائے۔ (۵) بلاوغ کے دوسرے نکات بھی واضح کیے جائیں۔ (۶) کتاب کے اردو ترجموں اور شرحوں کے استعمال پر پابندی لگائی جائے۔

